

राष्ट्रीय ग्रामीण पेयजल कार्यक्रम

केंद्र हिश्यांतर्गत पाणी गुणवत्ता संनियंत्रण व सर्वेक्षण या घटकासाठी सन २०१४-१५ या वर्षाकरीता निधी वितरीत करण्याबाबत.

**महाराष्ट्र शासन**

**पाणी पुरवठा व स्वच्छता विभाग**

शासन निर्णय क्रमांक: क्र. राग्रापे २०१४/प्र.क्र. ८१/पापु-१०

जी.टी. हॉस्पिटल इमारत, ७ वा मजला,

लोकमान्य टिळक मार्ग, मुंबई - ४०० ००१

तारीख: ९ जानेवारी, २०१५

**वाचा -**

- १) पाणी पुरवठा व स्वच्छता विभाग, मंत्रालय, मुंबई यांची क्र. डब्ल्यूक्यूएम २०१४ /प्र.क्र.६२/ पापु- १२, दि. १ ऑक्टोबर, २०१४ व क्र. डब्ल्यूक्यूएम-२०१४/प्र.क्र.०९/पापु-१२, दि. ०८ ऑक्टोबर, २०१४ ची पत्रे.

**शासन निर्णय-**

उपरोक्त संदर्भाधीन दि. १/१०/२०१४ च्या पत्रान्वये पाणी गुणवत्ता सनियंत्रण व सर्वेक्षण या कार्यक्रमाची प्रभावी व परिणामकारक अंमलबजावणी करण्यासाठी भूजल सर्वेक्षण विकास यंत्रणा, पुणे व राज्य आरोग्य प्रयोगशाळा, पुणे यांना State Referral Institute म्हणून मान्यता देण्यात आली असून त्यानुसार या दोन्ही संस्थांना तांत्रिक मार्गदर्शन व इतर खर्च यासाठी प्रत्येकी रु. २.४० लक्ष असे एकूण रु. ४.८० लक्ष अशी रक्कम वितरीत करण्यासाठी मान्यता देण्यात आली आहे. तसेच उपरोक्त संदर्भाधीन दि. ८/१०/२०१४ च्या पत्रान्वये चंद्रपूर, जळगांव, अकोला व यवतमाळ या चार जिल्ह्यांमध्ये पिण्याच्या पाण्याच्या तपासणीकरीता आवश्यक त्या घटकांमध्ये वाढ झाल्याने त्यासाठी संयंत्रे व उपकरणे खरेदीकरीता प्रत्येकी रु. ५.५८ लाख एवढा भांडवली खर्च याप्रमाणे एकूण रु. २२.३२ लक्ष एवढा अतिरिक्त निधी उपलब्ध करून देण्यासाठी मान्यता देण्यात आली आहे. त्यानुसार उपरोक्त संदर्भाकित दोन्ही पत्रान्वये वाटप करण्यासाठी मान्यता देण्यात आलेली एकूण रु. २७.१२ लक्ष एवढी रक्कम संबंधित संस्थांना पुढीलप्रमाणे वितरीत करण्यासाठी मान्यता देण्यात येत आहे.

अ. क्र.	संस्थेचे नांव	वितरीत करण्यात येणारी रक्कम
१	भूजल सर्वेक्षण व विकास यंत्रणा, पुणे	रु. २२.३२ लक्ष
२	उपसंचालक, राज्य आरोग्य प्रयोगशाळा, पुणे	रु. २.४० लक्ष
३	भूजल सर्वेक्षण व विकास यंत्रणा, पुणे	रु. २.४० लक्ष
	एकूण ( रुपये सत्तावीस लक्ष, बारा हजार फक्त)	रु. २७.१२ लक्ष

उपरोक्त रु. २७.१२ लक्ष एवढी रक्कम पाणी व स्वच्छता सहाय्य संस्था, नवी मुंबई यांनी या प्रयोजनार्थ उघडण्यात आलेल्या बँक खात्यातून काढून ती संबंधित संस्थांना विनाविलंब वितरीत करावी. व त्याबाबतचा अहवाल पाणी पुरवठा व स्वच्छता विभाग / पापु-१० यांना पाठवावा.

वितरीत करण्यात येणारा निधी ज्या कारणासाठी मंजूर करण्यात आला आहे. त्याच कारणासाठी तो खर्च करण्यात येईल, याची दक्षता संबंधित संस्थांनी घ्यावी. तसेच निधी खर्च करतांना केंद्र शासनाने राष्ट्रीय ग्रामीण पेयजल कार्यक्रमांतर्गत व राज्य शासनाने वेळोवेळी निर्गमित केलेल्या आदेशांचे काटेकोरपणे पालन करण्यात यावे. तसेच खरेदी संदर्भात प्रचलित आदेशानुसार विहित कार्यपद्धती अनुसरण्याची दक्षता घ्यावी. वितरीत करण्यात आलेल्या निधीची उपयोगिता प्रमाणपत्रे शासनास सादर करण्यात यावीत.

सदर निधी सन २०१३-१४ साठी केंद्र शासनाने WQMS या घटकासाठी मंजूर करण्यात आलेल्या व अखर्चित असलेल्या निधीतून अथवा सदर रक्कम शिल्लक नसल्यास सन २०१४-१५ साठी केंद्र शासनाने WQMS या घटकासाठी मंजूर केलेल्या व “वासो” या संस्थेकडे हस्तांतरीत करण्यात आलेल्या रकमेतून वितरीत करण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्र. २०१५०१०९१२३७०६७७२८ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. य. गोखले)

अवर सचिव, महाराष्ट्र शासन

प्रत,

महालेखापाल-१, महाराष्ट्र राज्य (लेखा व अनुज्ञेयता/लेखा परीक्षा), मुंबई  
महालेखापाल-२, महाराष्ट्र राज्य (लेखा व अनुज्ञेयता/लेखा परीक्षा), नागपूर.  
संचालक, पाणी व स्वच्छता सहाय्य संस्था, बेलापूर, नवी मुंबई  
संचालक, भूजल सर्वेक्षण व विकास यंत्रणा, पुणे  
संचालक, आरोग्य सेवा, आरोग्य सेवा संचालनालय, मुंबई  
उपसंचालक, राज्य आरोग्य प्रयोगशाळा, पुणे.  
कार्यासन अधिकारी पापु. ४/१२/२० पाणी पुरवठा व स्वच्छता विभाग, मंत्रालय, मुंबई.  
निवड नस्ती पापु-१०